

**राज्यपाल ने आगरा किले के पास स्थित शिवाजी की अश्वरोही प्रतिमा का निरीक्षण किया**

लखनऊ: 5 मई, 2017

उत्तर प्रदेश के राज्यपाल श्री राम नाईक ने आज आगरा किले के पास स्थित छत्रपति शिवाजी एवं झलकारी बाई की प्रतिमा का निरीक्षण किया। इससे पूर्व राज्यपाल ने अपने आगरा दौरे पर यह पाया था कि शिवाजी की प्रतिमा का उचित रख-रखाव नहीं हो रहा है। उनके सुझाव पर डा० भीमराव अम्बेडकर विश्वविद्यालय आगरा के होटल एवं पर्यटन प्रबंधन विभाग ने दोनों प्रतिमाओं को गोद लेने का निर्णय लिया था। राज्यपाल ने आज अपने आगरा भ्रमण से लौटते समय कुलपति डा० अरविन्द दीक्षित के साथ जाकर दोनों प्रतिमाओं का पुनः निरीक्षण किया तथा विश्वविद्यालय द्वारा प्रतिमाओं के रख-रखाव की सराहना की।

राज्यपाल ने कहा कि कुछ राष्ट्र नायक ऐसे होते हैं जिनसे पूरा देश प्रेरणा प्राप्त करता है। छत्रपति शिवाजी के जीवन से सभी को प्रेरणा मिलती है। आध्यात्मिक मूल्यों के प्रति शिवाजी की गहरी आस्था थी। बच्चों और महिलाओं के प्रति उनका आचरण अनुकरणीय था। झलकारी बाई का प्रथम स्वाधीनता संग्राम में महत्वपूर्ण योगदान रहा है। वे रानी लक्ष्मीबाई की महिला सेना शाखा दुर्गादल की सेनापति थीं। उन्होंने कहा कि ऐसी वीरांगना हमारी नई पीढ़ी के लिये प्रेरणा का प्रकाश पुंज हैं।

राज्यपाल ने प्रतिमा पर जाकर अपनी आदरांजलि भी अर्पित की।

-----

अंजुम/ललित/राजभवन (168/7)



